

॥ ఓం నమో వేదాంతాశ్చయ ॥

27.08.2024మంగళవారం (403వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే
ఫణిశైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।
ద్వీపప్రజాత శుకసూతరవాభిరామే ॥
సంసారఘోర ఖరసూర కరావరోధే ।
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

పంచమస్కంధః

అథ శ్రీమద్భాగవతే పారమహంస్యాం సంహితాయాం పంచమస్కంధే ద్వావింశో_ధ్యాయః

రాజోవాచ

యదేతద్భగవత ఆదిత్యస్య మేరుం ధ్రువం చ ప్రదక్షిణేన
పరిక్రామతో రాశీనామభిముఖం ప్రచలితం చాప్రదక్షిణం
భగవతోపవర్ణితమముష్య వయం కథమనుమిమీమహీతి

|| 5-22-1 ||

స హోవాచ

యథా కులాలచక్రేణ భ్రమతా సహ భ్రమతాం తదాశ్రయాణాం
పిపీలికాదీనాం గతిరన్వైవ ప్రదేశాంతరేష్వప్యపలభ్య
మానత్వాదేవం నక్షత్రరాశిభిరుపలక్షితేన కాలచక్రేణ ధ్రువం
మేరుం చ ప్రదక్షిణేన పరిధావతా సహ పరిధావమానానాం
తదాశ్రయాణాం సూర్యాదీనాం గ్రహాణాం గతిరన్వైవ నక్షత్రాంతరే
రాశ్యంతరే చోపలభ్యమానత్వాత్

|| 5-22-2 ||

స ఏష భగవానాదిపురుష ఏవ సాక్షాన్నారాయణో
లోకానాం స్వస్తయ ఆత్మానం త్రయీమయం కర్మవిశుద్ధి
నిమిత్తం కవిభిరపి చ వేదేన విజిజ్ఞాస్యమానో
ద్వాదశధా విభజ్య షట్సు వసంతాదిష్ఠుతుషు
యథోపజోషమృతుగుణాన్ విదధాతి

|| 5-22-3 ||

తమేతమిహ పురుషాస్త్రయ్యా విద్యయా వర్ణాశ్రమా
చారానుపథా ఉచ్ఛావచైః కర్మభిరామ్నాత్తైర్వ్యోగవితానైశ్చ
శ్రద్ధయా యజంతో_స్థా శ్రేయః సమధిగచ్ఛంతి

|| 5-22-4 ||

అథ స ఏష ఆత్మా లోకానాం ద్యావాపృథివ్యోరంతరేణ
నభోవలయస్య కాలచక్రగతో ద్వాదశమాసాన్ భుంక్తే

రాశిసంజ్ఞాన్ సంవత్సరావయవాన్ మాసః పక్షద్వయం దివా
నక్తం చేతి సపాదర్షద్వయముపదిశంతి యావతా షష్ఠమంశం
భుంజీత స వై ఋతురిత్యుపదిశ్యతే సంవత్సరావయవః

॥ 5-22-5 ॥

అథ చ యావతార్ధేన నభోవీధ్యాం ప్రచరతి తం
కాలమయనమాచక్షతే

॥ 5-22-6 ॥

అథ చ యావన్నభోమండలం సహ ద్యావాపృథివ్యో
ర్మండలాభ్యాం కార్త్యేన స హ భుంజీత తం కాలం
సంవత్సరం పరివత్సరమిడావత్సరమనువత్సరం
వత్సరమితి భానోర్మాంద్యశైఘ్ర్యసమగతిభిః
సమామనంతి

॥ 5-22-7 ॥

ఏవం చంద్రమా అర్కగభస్తిభ్య ఉపరిష్టాల్లక్షయోజనత
ఉపలభ్యమానో^౨ ర్కస్య సంవత్సరభుక్తిం పక్షాభ్యాం
మాసభుక్తిం సపాదర్శాభ్యాం దినేనైవ పక్షభుక్తిమగ్రచారీ
ద్రుతతరగమనో భుంక్తే

॥ 5-22-8 ॥

అథ చాపూర్వమాణాభిశ్చ కలాభిరమరాణాం
క్షీయమాణాభిశ్చ కలాభిః పితణామహారాత్రాణి
పూర్వపక్షాపరపక్షాభ్యాం వితన్వాసః సర్వజీవ
నివహప్రాణో జీవశ్చైకమేకం నక్షత్రం త్రింశతా
ముహూర్తైర్భుంక్తే

॥ 5-22-9 ॥

య ఏష షోడశకలః పురుషో భగవాన్ మనోమయో
^౧న్నమయో^౨ మృతమయో దేవపితృమనుష్యభూతపశుపక్షి
సరీస్యపవీరుధాం ప్రాణాప్యాయనశీలత్వాత్సర్వమయ
ఇతి వర్ణయంతి

॥ 5-22-10 ॥

తత ఉపరిష్టాత్రిలక్షయోజనతో నక్షత్రాణి మేరుం
దక్షిణేనైవ కాలాయన ఈశ్వరయోజితాని
సహాభిజితాష్టావింశతిః

॥ 5-22-11 ॥

తత ఉపరిష్టాదుశనా ద్విలక్షయోజనత ఉపలభ్యతే
పురతః పశ్చాత్సహైవ వార్కస్య శైఘ్ర్యమాంద్యసామ్యాభి
ర్గతిభిరర్కవచ్చరతి లోకానాం నిత్యదానుకూల ఏవ
ప్రాయేణ వర్షయంశ్చారేణానుమీయతే స వృష్టివిష్టంభ
గ్రహోపశమనః

॥ 5-22-12 ॥

ఉశనసా బుధో వ్యాఖ్యాతస్తత ఉపరిష్టాద్ద్విలక్ష
యోజనతో బుధః సోమసుత ఉపలభ్యమానఃప్రాయేణ
శుభకృద్యదార్కాద్వ్యతిరిచ్ఛేత తదాతివాతాభ్రప్రాయా
నావృష్ట్యాది భయమాశంసతే

॥ 5-22-13 ॥

అత ఊర్ధ్వమంగారకో^౨పి యోజనలక్షద్వితయ
ఉపలభ్యమానస్త్రిభిస్త్రిభిః పక్షైరేకైకశో
రాశీన్ ద్వాదశానుభుంక్తే యది న వక్రేణాభివర్తతే
ప్రాయేణాశుభగ్రహో^౨ఘశంసః

॥ 5-22-14 ॥

తత ఉపరిష్టాద్ద్విలక్షయోజనాంతరగతో
భగవాన్ బృహస్పతిరేకైకస్మిన్ రాశౌ
పరివత్సరం పరివత్సరం చరతి యది న వక్రః
స్యాత్ప్రాయేణానుకూలో బ్రాహ్మణకులస్య

॥ 5-22-15 ॥

తత ఉపరిష్టాద్యోజనలక్షద్వయాత్ప్రతీయమానః
శనైశ్చర ఏకైకస్మిన్ రాశౌ త్రింశన్మాసాన్
విలంబమానః సర్వానేవానుపర్యేతి తావద్భి
రనువత్సరైః ప్రాయేణ హి సర్వేషామశాంతికరః

॥ 5-22-16 ॥

తత ఉత్తరస్మాదృషయ ఏకాదశలక్షయోజనాంతర

ఉపలభ్యంతే య ఏవ లోకానాం శమనుభావయంతో

భగవతో విష్ణోర్భృత్పరమం పదం ప్రదక్షిణం ప్రక్రమంతి

|| 5-22-17 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే ద్వావింశో_ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే త్రయోవింశో_ధ్యాయః

శ్రీశుక ఉవాచ

అథ తస్మాత్పరతస్త్రయోదశలక్షయోజనాంతరతో

యత్తద్విష్ణోః పరమం పదమభివదంతి యత్ర హ మహా

భాగవతో ధ్రువ ఔత్తానపాదిరగ్నినేంద్రేణ ప్రజాపతినా

కశ్యపేన ధర్మేణ చ సమకాలయుగ్భిః సబహుమానం

దక్షిణతః క్రియమాణ ఇదానీమపి కల్పజీవినా

మాజీవ్య ఉపాస్తే తస్యేహానుభావ ఉపవర్ణితః

|| 5-23-1 ||

స హి సర్వేషాం జ్యోతిర్గణానాం గ్రహనక్షత్రాదీనా

మనిమిషేణావ్యక్తరంహసా భగవతా కాలేన

భ్రామ్యమాణానాం స్థాణురివావప్టంభ ఈశ్వరేణ విహితః

శశ్వదవభాసతే

|| 5-23-2 ||

యథా మేఢీస్తంభ ఆక్రమణపశవః సంయోజితా

స్త్రిభిస్త్రిభిః సవనైర్యథాస్థానం మండలాని

చరంత్యేవం భగణా గ్రహోదయ ఏతస్మిన్నంతర్బహిర్యోగేన

కాలచక్ర ఆయోజితా ధ్రువమేవావలంబ్య

వాయునోదీర్యమాణా ఆకల్పాంతం పరిచంక్రమంతి

నభసి యథా మేఘాః శ్యేనాదయో వాయువశాః

కర్మసారథయః పరివర్తంతే ఏవం జ్యోతిర్గణాః

ప్రకృతిపురుషసంయోగానుగృహీతాః కర్మనిర్మిత

గతయో భువి న పతంతి

॥ 5-23-3 ॥

కేచనైతజ్ఞ్యోతిరనీకం శిశుమారసంస్థానేన భగవతో

వాసుదేవస్య యోగధారణాయామనువర్ణయంతి

॥ 5-23-4 ॥

యస్య పుచ్చాగ్రే^౨ వాక్కిరసః కుండలీభూతదేహస్య
ద్రువ ఉపకల్పితస్తస్య లాంగూలే ప్రజాపతిరగ్నిరింద్రో

ధర్మ ఇతి పుచ్చమూలే ధాతా విధాతా చ కట్యాం

సప్తర్షయః తస్య దక్షిణావర్తకుండలీభూతశరీరస్య

యాన్యదగయనాని దక్షిణపార్శ్వే తు నక్షత్రాణ్యుప

కల్పయంతి దక్షిణాయనాని తు సవ్యే యథా

శిశుమారస్య కుండలాభోగసన్నివేశస్య

పార్శ్వయోరుభయోరప్యవయవాః సమసంఖ్యా భవంతి

పుష్టే త్వజవీధీ ఆకాశగంగా చోదరతః

॥ 5-23-6 ॥

పునర్వసుపుష్యో దక్షిణవామయోః శ్రోణ్యోరా^౨ ^౨ శ్లేషే

చ దక్షిణవామయోః పశ్చిమయోః పాదయోరభిజి

దుత్తరాషాఢే దక్షిణవామయోర్నాసికయోర్యథాసంఖ్యం

శ్రవణపూర్వాషాఢే దక్షిణవామయోర్లోచనయోర్ధనిష్ఠా

మూలం చ దక్షిణవామయోః కర్ణయోర్మఘాదీన్యష్ట

నక్షత్రాణి దక్షిణాయనాని వామపార్శ్వవంక్రిషు

యుంజీత తథైవ మృగశీర్షాదీన్యదగయనాని

దక్షిణపార్శ్వవంక్రిషు ప్రాతిలోమ్యేన ప్రయుంజీత

శతభిషా జ్యేష్ఠే స్కంధయోర్దక్షిణవామయోర్వసేత్

॥ 5-23-7 ॥

ఉత్తరాహనావగస్తిరధరాహనౌ యమో ముఖేషు చాంగారకః

శనైశ్చర ఉపస్థే బృహస్పతిః కకుది వక్షస్యాదిత్యో

హృదయే నారాయణో మనసి చంద్రో నాభ్యాముశనా

స్తనయోరశ్వినౌ బుధః ప్రాణాపానయో రాహుర్గలే కేతవః

సర్వాంగేషు రోమసు సర్వే తారాగణాః

॥ 5-23-7 ॥

వీతదు హైవ భగవతో విష్ణోః సర్వదేవతామయం

రూపమహరహః సంధ్యాయాం ప్రయతో వాగ్యతో

నిరీక్షమాణ ఉపతిష్ఠేత నమో జ్యోతిర్లోకాయ

కాలాయనాయానిమిషాం పతయే మహాపురుషాయా

భిధీమహీతి

॥ 5-23-8 ॥

గ్రహర్కతారామయమాధిదైవికం

పాపాపహం మంత్రకృతాం త్రికాలం

నమస్యతః స్మరతో వా త్రికాలం

నశ్యేత తత్కాలజమాశు పాపం

॥ 5-23-9 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే త్రయోవింశో^౨ ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే చతుర్వింశో^౨ ధ్యాయః

శ్రీశుక ఉవాచ

అథస్తాత్సవితుర్యోజనాయుతే స్వర్భానుర్నక్షత్రవ

చ్చరతీత్యేకే యో^౨ సావమరత్వం గ్రహత్వం చాలభత

భగవదనుకంపయా స్వయమసురాపసదః సైంహికేయో

హ్యతదర్హస్తస్య తాత జన్మకర్మాణి చోపరిష్టా

ద్వక్ష్మామః

॥ 5-24-1 ॥

యదదస్తరణేర్మండలం ప్రతపతస్తద్విస్తరతో యోజనా

యుతమాచక్షతే ద్వాదశసహస్రం సోమస్య త్రయోదశసహస్రం

రాహెూర్యః పర్వణి తద్వ్యవధానకృద్వైరానుబంధః

సూర్యాచంద్రమసావభిధావతి

॥ 5-24-2 ॥

తన్నిశమ్యోభయత్రాపి భగవతా రక్షణాయ ప్రయుక్తం

సుదర్శనం నామ భాగవతం దయితమస్త్రం తత్తేజసా
దుర్విషహం ముహూః పరివర్తమాసమభ్యవస్థితో ముహూర్త
ముద్విజమానశ్చకితహృదయ ఆరాదేవ నివర్తతే
తదుపరాగమితి వదంతి లోకాః

॥ 5-24-3 ॥

తతోఽ ధస్తాత్సిద్ధచారణవిద్యాధరాణాం సదనాని
తావన్మాత్ర ఏవ

॥ 5-24-4 ॥

తతోఽ ధస్తాద్యక్షరక్షఃపిశాచప్రేతభూతగణానాం
విహారాజిరమంతరిక్షం యావద్వాయుః ప్రవాతి యావన్మేఘా
ఉపలభ్యంతే

॥ 5-24-5 ॥

తతోఽ ధస్తాచ్ఛతయోజనాంతర ఇయం పృథివీ యావ
ద్ధంసభాసశ్యేనసుపర్ణాదయః పతత్త్రిప్రవరా ఉత్పతంతీతి

॥ 5-24-6 ॥

ఉపవర్ణితం భూమేర్యథా సన్నివేశావస్థానమవనేర
ప్యధస్తాత్సప్తభూవివరా ఏకైకశో యోజనాయుతాంతరేణా
యామవిస్తారేణోపకఽష్టా అతలం వితలం సుతలం
తలాతలం మహాతలం రసాతలం పాతాలమితి

॥ 5-24-7 ॥

ఏతేషు హి బిలస్వర్గేషు స్వర్గాదప్యధికకామభోగై
శ్వర్యానందభూతివిభూతిభిః సుసమ్పద్ధభవనోద్యానా
క్రీడావిహారేషు దైత్యదానవకాద్రవేయా నిత్యప్రముదితా
సురక్తకలత్రాపత్యబంధుసుహృదనుచరా గృహపతయ
ఈశ్వరాదప్యప్రతిహతకామా మాయావినోదా నివసంతి

॥ 5-24-8 ॥

యేషు మహారాజ మయేన మాయావినా వినిర్మితాః
పురో నానామణిప్రవరప్రవేకవిరచితవిచిత్రభవన
ప్రాకారగోపురసభాచైత్యచత్వరాయతనాదిభి

ర్నాగాసురమిథునపారావతశుకసారికాఽఽ కీర్ణకృత్రిమ
భూమిభిర్వివరేశ్వరగృహోత్తమైః సమలంకృతాశ్చకాసతి

॥ 5-24-9 ॥

ఉద్యానాని చాతితరాం మన ఇంద్రియానందిభిః
కుసుమఫలస్తబకసుభగకిసలయావనతరుచిర
విటపవిటపినాం లతాంగాలింగితానాం శ్రీభిః
సమిథునవివిధవిహంగమజలాశయానామమల
జలపూర్ణానాం రుషకులోల్లంఘనక్షుభితనీరనీరజ
కుముదకువలయకహ్లోరనీలోత్పలలోహితశతపత్రాది
వనేషు కృతనికేతనానామేకవిహారాకులమధుర
వివిధస్వనాదిభిరింద్రియోత్సవైరమరలోకశ్రియ
మతిశయితాని

॥ 5-24-10 ॥

యత్ర హ వావ న భయమహోరాత్రాదిభిః
కాలవిభాగైరుపలక్ష్మతే

॥ 5-24-11 ॥

యత్ర హి మహాహిప్రవరశిరోమణయః సర్వం తమః ప్రబాధంతే

॥ 5-24-12 ॥

న వా ఏతేషు వసతాం దివ్యౌషధిరసరసాయనాన్నపాన
స్నానాదిభిరాధయో వ్యాధయో వలీపలితజరాదయశ్చ
దేహవైవర్ణ్యదౌర్గంధ్యస్వేదక్లమగ్లానిరితి వయోఽవస్థాశ్చ
భవంతి

॥ 5-24-13 ॥

న హి తేషాం కల్యాణానాం ప్రభవతి కుతశ్చన మృత్యుర్వినా
భగవత్తేజసశ్చక్రాపదేశాత్

॥ 5-24-14 ॥

యస్మిన్ ప్రవిష్టేఽసురవధూనాం ప్రాయః పుంసవనాని
భయాదేవ స్రవంతి పతంతి చ

॥ 5-24-15 ॥

అథాతలే మయపుత్రోఽసురో బలో నివసతి యేన హ వా

ఇహ సృష్టాః షణ్ణవతిర్మాయాః కాశ్చనాద్యాపి మాయావినో
 ధారయంతి యస్య చ జృంభమాణస్య ముఖతస్త్రయః స్త్రీగణా
 ఉదపద్యంత స్వైరిణ్యః కామిన్యః పుంశ్చల్య ఇతి యా వై
 బిలాయనం ప్రవిష్టం పురుషం రసేన హాటకాభ్యేన సాధయిత్వా
 స్వవిలాసావలోకనానురాగస్మితసంలాపోపగూహనాదిభిః
 స్వైరం కిల రమయంతి యస్మిన్నుపయుక్తే పురుష ఈశ్వరో_హం
 సిద్ధో_హమిత్యయుతమహాగజబలమాత్మానమభిమన్యమానః
 కథతే మదాంధ ఇవ

|| 5-24-16 ||

తతో_ధస్తాద్వితలే హరో భగవాన్ హాటకేశ్వరః స్వపార్షద
 భూతగణావృతః ప్రజాపతిసర్గోపబృంహణాయ భవో భవాన్యా సహ
 మిధునీభూత ఆస్తే యతః ప్రవృత్తా సరిత్రవరా హాటకీ నామ
 భవయోర్వీర్యేణ యత్ర చిత్రభానుర్మాతరిశ్వనా సమిధ్యమాన
 ఓజసా పిబతి తన్నిష్ఠ్వాతం హాటకాఖ్యం సువర్ణం భూషణేనా
 సురేంద్రావరోధేషు పురుషాః సహ పురుషీభిర్ధారయంతి

|| 5-24-17 ||

తతో_ధస్తాత్సుతలే ఉదారశ్రవాః పుణ్యశ్లోకో
 విరోచనాత్మజో బలిర్భగవతా మహేంద్రస్య ప్రియం
 చికిర్షమాణేనాదితేర్లబ్ధకాయో భూత్వా వటువామనరూపేణ
 పరాక్షిప్తలోకత్రయో భగవదనుకంపయైవ పునః ప్రవేశిత
 ఇంద్రాదిష్వవిద్యమానయా సుసమ్పద్ధయా శ్రియాభిజుష్టః
 స్వధర్మేణారాధయంస్తమేవ భగవంతమారాధనీయమపగత
 సాధ్వస ఆస్తే_ధునాపి

|| 5-24-18 ||

నో ఏవైతత్సాక్షాత్కారో భూమిదానస్య యత్తద్భగవత్యశేష
 జీవనికాయానాం జీవభూతాత్మభూతే పరమాత్మని వాసుదేవే
 తీర్థతమే పాత్ర ఉపపన్నే పరయా శ్రద్ధయా పరమాదరసమాహిత

మనసా సంప్రతిపాదితస్య సాక్షాదపవర్గద్వారస్య

యద్భిలనిలయైశ్వర్యం

॥ 5-24-19 ॥

యస్య హ వావ క్షుతపతనప్రసౌలనాదిషు వివశః

సకృన్నామాభిగృణన్ పురుషః కర్మబంధనమంజసా

విధునోతి యస్య హైవ ప్రతిబాధనం ముముక్షవో

౨న్యదైవోపలభంతే

॥ 5-24-20 ॥

తద్భక్తానామాత్మవతాం సర్వేషామాత్మన్యాత్మద

ఆత్మతయైవ

॥ 5-24-21 ॥

న వై భగవాన్ నూనమముష్యోనుజగ్రాహ యదుత పునరాత్మా

నుస్మృతిమోషణం మాయామయభోగైశ్వర్యమేవాతనుతేతి

॥ 5-24-22 ॥

యత్తద్భగవతానధిగతానోపాయేన యాచ్ఛాచ్ఛలేనాపహృత

స్వశరీరావశేషితలోకత్రయో వరుణపాశైశ్చ సంప్రతిముక్తో

గిరిదర్యాం చాపవిధ్ ఇతి హోవాచ

॥ 5-24-23 ॥

నూనం బతాయం భగవానర్థేషు న నిష్ఠాతో యో౨సావింద్రో

యస్య సచివో మంత్రాయ వృత ఏకాంతతో బృహస్పతిస్త

మతిహోయ యముపేంద్రేణాత్మానమయాచతాత్మనశ్చాశిషో

నో ఏవ తద్దాస్యమతిగంభీరవయసః కాలస్య

మన్వంతరపరివృత్తం కియల్లోకత్రయమిదం

॥ 5-24-24 ॥

యస్యానుదాస్యమేవాస్మత్ప్రతామహః కిల వద్రే న తు

స్వపిత్ర్యం యదుతాకుతోభయం పదం దీయమానం భగవతః పరమితి

భగవతోపరతే ఖలు స్వపితరి

॥ 5-24-25 ॥

తస్య మహానుభావస్యానుపథమమృజితకషాయః కో వాస్మద్విధః

తస్యానుచరితముపరిష్టాద్విస్తరిప్యతే యస్య భగవాన్ స్వయ
మఖిలజగద్గురుర్నారాయణో ద్వారి గదాపాణిరవతిష్ఠతే నిజ
జనానుకంపితహృదయో యేనాంగుష్ఠేన పదా దశకంధరో యోజనా
యుతాయుతం దిగ్విజయ ఉచ్ఛాటితః

|| 5-24-27 ||

తతో_ ధస్తాత్తలాతలే మయో నామ దానవేంద్రస్త్రిపురాధిపతి
ర్భగవతా పురారిణా త్రిలోకీశం చిక్రీర్షణా నిర్దగ్ధస్వ
పురత్రయః తత్రప్రసాదాల్లభపదో మాయావినామాచార్యో
మహాదేవేన పరిరక్షితో విగతసుదర్శనభయో మహీయతే

|| 5-24-28 ||

తతో_ ధస్తాన్మహాతలే కాద్రవేయాణాం సర్పాణాం
నైకశిరసాం క్రోధవశో నామ గణః కుహకతక్షకకాలియ
సుషేణాదిప్రధానా మహాభోగవంతః పతత్త్రిరాజాధిపతేః
పురుషవాహాదనవరతముద్విజమానాః స్వకలత్రాపత్యసుహృ
తుట్టుంబసంగేన క్వచిత్ప్రమత్తా విహరంతి

|| 5-24-29 ||

తతో_ ధస్తాద్రసాతలే దైతేయా దానవాః పణయో నామ
నివాతకవచాః కాలేయా హిరణ్యపురవాసిన ఇతి
విబుధప్రత్యనీకా ఉత్పత్త్యా మహాజసో మహాసాహసినో
భగవతః సకలలోకానుభావస్య హరేరేవ తేజసా
ప్రతిహతబలావలేషా బిలేశయా ఇవ వసంతి యే వై
సరమయేంద్రదూత్యా వాగ్భిర్మంత్రవర్ణాభిరింద్రాద్భిభ్యతి

|| 5-24-30 ||

తతో_ ధస్తాత్పాతాలే నాగలోకపతయో వాసుకిప్రముఖాః
శంఖకులికమహాశంఖశ్వేతధనంజయధృతరాష్ట్రశంఖచూడ
కంబలాశ్వతరదేవదత్తాదయో మహాభోగినో మహామర్షా

నివసంతి యేషాము హ వై పంచసప్తదశశతసహస్రశీర్షాణాం

ఫణాసు విరచితా మహామణయో రోచిష్టవః పాతాలవివర

తిమిరనికరం స్వరోచిషా విధమంతి

|| 5-24-31 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే చతుర్వింశోఽధ్యాయః

|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ||

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ||

|| అథ మంగళమ్ ||

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ||

